

संख्या— 291
16/04/2018

सरकार की उपलब्धियों के खाते में भवन निर्माण विभाग का योगदान

पटना-16 अप्रैल, 2018 ::- भवन निर्माण विभाग के द्वारा वित्तीय वर्ष 2017-18 में पुनरीक्षित बजट उपबंध (प्रत्यर्पण के पश्चात) ₹2535.22 करोड़ के विरुद्ध ₹2066.06 करोड़ के व्यय का लक्ष्य प्राप्त किया गया है जो बजट उपबंध का 81.50% है। विगत वर्षों की तुलना में यह सर्वश्रेष्ठ उपलब्धि है।

इसी प्रकार मांग सं0-3 के अंतर्गत वित्तीय वर्ष 2017-18 में समेकित रूप से गैर योजना मद में पुनरीक्षित उदव्यय 681.41 करोड़ के विरुद्ध ₹528.04 करोड़ के व्यय का लक्ष्य प्राप्त किया गया है जो बजट उपबंध का लगभग 77.49% करोड़ है।

वित्तीय वर्ष 2017-18 में भवन निर्माण विभाग की अपनी विभागीय योजनाओं के पुनरीक्षित उदव्यय ₹204.37 करोड़ के विरुद्ध ₹174.20 करोड़ के व्यय का लक्ष्य प्राप्त किया गया है जो बजट उपबंध का लगभग 85.24% है।

2. यह उपलब्धि माननीय मुख्यमंत्री, श्री नीतीश कुमार के कुशल मार्गदर्शन के फलस्वरूप प्राप्त हुई है। माननीय मंत्री, भवन निर्माण विभाग द्वारा योजनाओं की सतत् समीक्षा की जाती रही है। पूर्व वित्तीय वर्ष 2012-13 में ₹58.05 करोड़ के व्यय का लक्ष्य प्राप्त किया गया था। वित्तीय वर्ष 2017-18 में योजनाओं को ससमय पूरा कराने एवं उससे संबंधित व्यय में अपेक्षित प्रगति लाया गया है।

3. वर्तमान वित्तीय वर्ष 2017-18 में बिहार विधान सभा एवं सचिवालय विस्तारीकरण, बिहार संग्रहालय एवं सम्राट अशोक अन्तर्राष्ट्रीय कन्वेंशन सेन्टर को पूर्ण कर लोकार्पित किया गया है। इसके अतिरिक्त मुंगेर, शेखपुरा, लखीसराय, समस्तीपुर आदि जिलों में राजकीय पॉलिटैकनिक, 11 स्थानों पर आई.टी.आई., राज्य के 38 जिलों में जिला निबंधन सह परामर्श केन्द्र (चहारदीवारी आदि सहित), राज्य के विभिन्न स्थानों में प्रखंड भवन एवं जिला कोर्ट भवन, इत्यादि का निर्माण कार्य पूर्ण किया गया है।

4. आगामी वित्तीय वर्ष 2018-19 में कई महत्वाकांक्षी परियोजनाओं यथा पुलिस मुख्यालय भवन, प्रशासनिक प्रशिक्षण संस्थान गया, पी0एम0सी0एच0 में इन्दिरा गांधी हृदय रोग संस्थान के नये भवन, उच्च न्यायालय विस्तारीकरण, विधायक आवासन, नई दिल्ली स्थित बिहार सदन, राजगीर स्थित अन्तर्राष्ट्रीय स्टेडियम-सह-खेल अकादमी, ए0पी0जे0 अब्दुल कलाम साईन्स सिटी, गर्दनीबाग (पटना) में विभिन्न प्रकार के आवासीय भवन (न्यायिक सहित), शास्त्रीनगर में वरीय पदाधिकारियों के लिए आवास का निर्माण, वैशाली में बुद्ध सम्यक दर्शन संग्रहालय, दरभंगा में तारामंडल-सह-विज्ञान संग्रहालय, उपेन्द्र महारथी शिल्प अनुसंधान केन्द्र, पटना में पुरातत्व भवन, पटना में नये समाहरणालय भवन का निर्माण, गया में कन्वेंशन सेन्टर का निर्माण, चम्पारण सत्याग्रह की 100वीं वर्षगांठ के अवसर पर माननीय मुख्यमंत्री द्वारा की गई घोषणा के अनुरूप पटना में बापू टावर का निर्माण, राजभवन में राजभवन सचिवालय का निर्माण इत्यादि का कार्य संपादित किया जाना है। साथ ही अभियंत्रण महाविद्यालय, कटिहार, सासाराम, शेखपुरा, पूर्णियां, बांका, बेगूसराय, हाजीपुर, सहरसा, बख्तियारपुर, जमुई, सुपौल, सीतामढ़ी, बक्सर, मधेपुरा, आरा, भभुआ, बेतिया तथा औरंगाबाद, शेखपुरा, खगड़िया, सिवान, अररिया, नवादा, बक्सर, गया, बेतिया आदि जिलों में राजकीय पॉलिटैकनिक का निर्माण, 66 स्थानों में औद्योगिक प्रशिक्षण संस्थान एवं 18 स्थानों में संयुक्त श्रम भवन का निर्माण कराया जा रहा है।

5. सभी अभियन्ताओं एवं संवेदक के साथ किए जा रहे समीक्षा एवं अच्छे कार्य करने वाले को प्रोत्साहन एवं कार्य में लापरवाही के लिए सजा/दण्ड अधिरोपित करने तथा भवन निर्माण विभाग के पदाधिकारियों, अभियंतागण एवं संवेदकों के कठिन परिश्रम एवं आचरण के कारण वित्तीय वर्ष 2017-18 में भवन निर्माण विभाग में यह सर्वश्रेष्ठ उपलब्धि प्राप्त हुई है।